

પ્રસાર ભારતી

નેશનલ સમાચાર વિભાગ, આકાશવાણી, અમદાવાદ

Date : 24-03-2024

Morning : 7.45 to 7.55 am

Day : Sunday

National News

આકાશવાણી સમાચાર અંકિત પ્રજાપતિ વાંચે છે.

- પ્રધાનમંત્રી નરેન્દ્ર મોદીએ કહ્યું છે કે, ભૂટાનના નેતૃત્વ સાથેની તેમની વાતચીત ભારત-ભૂટાન મિત્રતાને વધુ વેગ આપશે.
- વિદેશ મંત્રી ડૉ. એસ જયશંકરે અરુણાચલ પ્રદેશ પર ચીનના દાવાને હાસ્થાસ્પદ ગણાવ્યો છે.
- કોંગ્રેસે ગઈકાલે આગામી લોકસભા ચૂંટણી માટે 45 ઉમેદવારોની બીજી યાદી બહાર પાડી છે.
- આરોગ્ય મંત્રાલયે તમામ રાજ્યો અને કેન્દ્રશાસિત પ્રદેશોને પત્ર લખીને ઉનાળા દરમિયાન હોસ્પિટલોમાં આગની ઘટનાઓને રોકવા માટે તાત્કાલિક પગલાં લેવા જણાવ્યું છે.
- આઈપીએલમાં આજે અમદાવાદના નરેન્દ્ર મોદી સ્ટેડિયમ ખાતે ગુજરાત ટાઇટન્સ અને મુંબઈ ઇન્ડિયન્સ વચ્ચે મુકાબલો થશે.

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

Ministry of Health Fires in hospital

આરોગ્ય મંત્રાલયે તમામ રાજ્યો અને કેન્દ્રશાસિત પ્રદેશોને પત્ર લખીને ઉનાળા દરમિયાન હોસ્પિટલોમાં આગની ઘટનાઓને રોકવા માટે તાત્કાલિક પગલાં લેવા જણાવ્યું છે.

તમામ રાજ્યો અનેકેન્દ્ર શાસિત પ્રદેશોના મુખ્ય સચિવોને લખેલા પત્રમાં આરોગ્ય સચિવ અપૂર્વ ચંદ્રાએ જણાવ્યું હતું કે, ઉનાળાના મહિનાઓમાં વધતા તાપમાનને કારણે હોસ્પિટલમાં આગ લાગવાની ઘટનાનું જોખમ રહે છે. આરોગ્ય મંત્રાલયે રાજ્યો અને કેન્દ્રશાસિત પ્રદેશોને, રાજ્ય આરોગ્ય વિભાગો અને રાજ્ય આપત્તિ વ્યવસ્થાપન હોસ્પિટલો આગની ઘટનાઓને રોકવા માટે તથા ઘટના સમયે તાત્કાલિક પગલાં લેવા સંપૂર્ણ રીતે સજ્જ છે તેની ખાતરી કરવા સાથે મળીને કામ કરવા નિર્દેશ આપવ જણાવ્યું છે.

તેમાં હોસ્પિટલોને નિયમિતપણે અગ્નિશામક સાધનો, હાઇડ્રેન્ટ્સ અને એલાર્મ્સ જેવા અગ્નિશામક સાધનોનું નિરીક્ષણ કરવા જણાવ્યું છે.

.....
- પુલ, નીકિતા શાહ, મયુર

World TB Day

આજે વિશ્વ ટીબી દિવસ છે. લોકોમાં ટીબી રોગ વિશે જાગૃતિ વધારવા દર વર્ષે 24મી માર્ચે વિશ્વ ટીબી દિવસની ઉજવણી કરવામાં આવે છે. આજે આરોગ્ય વિભાગ દ્વારા વિવિધ કાર્યક્રમો દ્વારા લોકોને ટીબી એટલે કે ક્ષય રોગ વિશે જાણકારી માર્ગદર્શન આપી જાગૃતિ કેળવવામાં આવશે.

રાષ્ટ્રપતિ દ્રૌપદી મૂર્મુએ દેશની ટીબી મુક્ત બનાવવા સૌને આહવાન કર્યું છે. તેમણે કહ્યું કે, ટીબી દિવસ નિમિત્તે યોજાતા કાર્યક્રમોથી લોકો ક્ષય રોગને નિયંત્રિત કરવાના પડકારો વિશે જાગૃત થશે.

.....

- પુલ, નીકિતા શાહ, મયુર

IPL Cricket

આઈપીએલમાં આજે અમદાવાદના નરેન્દ્ર મોદી સ્ટેડિયમ ખાતે ગુજરાત ટાઇટન્સ અને મુંબઈ ઇન્ડિયન્સ વચ્ચે મુકાબલો થશે. મેચ સાંજે 7.30 વાગે શરૂ થશે. ગુજરાત ટાઇટન્સ, શુભમન ગીલની તો મુંબઈ ઇન્ડિયન્સ હાર્દિક પંડ્યાની કપ્તાની હેઠળ મેચ રમશે.

દરમિયાન ગઈકાલે કોલકાતાના ઈડન ગાર્ડન્સ ખાતે રમાયેલી મેચમાં કોલકાતા નાઈટ રાઈડર્સે સન રાઈઝર્સ હૈદરાબાદને 4 રને હરાવ્યું છે. જીત માટેના 209 રનના લક્ષ્યાંકનો પીછો કરતા સન રાઈઝર્સ હૈદરાબાદે 20 ઓવરમાં 7 વિકેટે 204 રન બનાવ્યા હતા. આન્દ્રે રસેલને પ્લેયર ઓફ ધ મેચ જાહેર કરવામાં આવ્યો હતો.

અન્ય મેચમાં પંજાબ કિંગ્સે ચંદીગઢમાં દિલ્હી કેપિટલ્સને ચાર વિકેટે હરાવ્યું હતું. 175 રનના ટાર્ગેટનો પીછો કરતા પંજાબ કિંગ્સે 6 વિકેટ અને 4 બોલ બાકી રહેતા ટાર્ગેટને પાર કરી લીધો હતો.

આજે રમાનાર અન્ય મેચમાં રાજસ્થાન રોયલ્સનો મુકાબલો લખનૌ સુપર જાયન્ટ્સ સાથે થશે.

J&K-TERROR MODULE

જામ્મુ અને કાશ્મીરમાં સુરક્ષા દળોએ શ્રીનગરમાં ચાર આતંકવાદી સહયોગીઓની ધરપકડ કરીને પ્રતિબંધિત આતંકવાદી સંગઠન જૈશ-એ મોહમ્મદ (JeM) સાથે જોડાયેલા એક મોટા આતંકી મોડ્યુલનો પર્દાફાશ કર્યો છે.

ચોક્કસ માહિતીના આધારે, નોગામ પોલીસ સ્ટેશનના અધિકાર ક્ષેત્રમાં કેનિહામા વિસ્તારમાં શ્રીનગર પોલીસ, 50 રાષ્ટ્રીય રાઇફલ્સ, વેલી QRT અને 29 બટાલિયન CRPFનો સમાવેશ કરતી સંયુક્ત મોબાઇલ વાહન એક પોસ્ટની સ્થાપના કરવામાં આવી હતી.

ચેકિંગ દરમિયાન, સંયુક્ત દળ દ્વારા એક વાહનને અટકાવવામાં આવ્યું હતું અને ગઈકાલે સાંજે ચાર આતંકવાદી સહયોગીઓની ધરપકડ કરવામાં આવી હતી. તેમની પાસેથી ગુનાહિત સામગ્રી, હથિયારો અને દારૂગોળો મળી આવ્યો હતો. પોલીસે તેમની વિરુદ્ધ કેસ નોંધીને વધુ તપાસ હાથ ધરાઈ છે.

.....

- પુલ, અંકિત

BJP Committee meeting

લોકસભા ચૂંટણી માટે ઉમેદવારો અંગે ચર્ચા કરવા ભાજપની કેન્દ્રીય ચૂંટણી સમિતિની બેઠક ગઈકાલે નવી દિલ્હીમાં પાર્ટીના મુખ્યાલય ખાતે યોજાઈ હતી.

આ બેઠકમાં પ્રધાનમંત્રી નરેન્દ્ર મોદી, ભાજપના રાષ્ટ્રીય અધ્યક્ષ જેપી નડ્ડા, કેન્દ્રીય મંત્રીઓ અમિત શાહ અને રાજનાથ સિંહ, ઉત્તર પ્રદેશના મુખ્યમંત્રી યોગી આદિત્યનાથ, સમિતિના સભ્યો અને રાજ્યોના અધિકારીઓએ હાજરી આપી હતી. સમિતિએ ત્રણ કલાકથી વધુસમય સુધી ઉમેદવારોના નામ પર ચર્ચા કરી હતી.

.....

- પુલ, નીકિતા શાહ

Another list of Congress candidates

કોંગ્રેસે વારાણસી લોકસભા બેઠક પરથી પ્રધાનમંત્રી નરેન્દ્ર મોદી સામે ઉત્તરપ્રદેશ એકમના પ્રમુખ અજય રાયને મેદાનમાં ઉતાર્યા છે.

કોંગ્રેસના વરિષ્ઠ નેતા દિગ્વિજય સિંહ મધ્યપ્રદેશની રાજગઢ લોકસભા બેઠક પરથી ચૂંટણી લડશે. કોંગ્રેસે ગઈકાલે આગામી લોકસભા ચૂંટણી માટે 45 ઉમેદવારોની બીજી યાદી બહાર પાડી છે.

સાંસદ દાનિશ અલી ઉત્તર પ્રદેશની અમરોહા બેઠક પરથી, કાર્તિ ચિદમ્બરમ્ શિવગંગાઈ બેઠક પરથી અને મનિકમ ટાગોર તમિલનાડુની વિરુધાનગર બેઠક પરથી ચૂંટણી લડશે. કોંગ્રેસે રાજસ્થાનની નાગૌર લોકસભા બેઠક હનુમાન બેનીવાલની રાષ્ટ્રીય લોકતાંત્રિક પાર્ટી માટે છોડી દીધી છે.

આ સાથે કોંગ્રેસે આગામી સિક્કિમ વિધાનસભા ચૂંટણી માટે 18 ઉમેદવારોની પ્રથમ યાદી પણ બહાર પાડી છે.

.....

- પુલ, નીકિતા શાહ

JAYSHANKAR - SINGAPORE

વિદેશ મંત્રી ડૉ. એસ જયશંકરે ગઈકાલે અરુણાચલ પ્રદેશ પર ચીનના દાવાને હાસ્યાસ્પદ ગણાવ્યો હતો. તેમણે ભારપૂર્વક કહ્યું કે, અરુણાચલ પ્રદેશ ભારતનો ભાગ છે અને એટલા માટે નહીં કે કોઈ અન્ય દેશ કહે છે કે, તે ભારતનો ભાગ છે.

સિંગાપોરના ઈન્સ્ટિટ્યૂટ ઓફ સાઉથ એશિયન સ્ટડીઝના એક કાર્યક્રમમાં ડૉ. જયશંકરે કહ્યું કે, ભારત આ બાબતે સ્પષ્ટ અને સુસંગત છે. તેમણે કહ્યું કે, આ કોઈ નવો મુદ્દો નથી અને ચીને અગાઉ પણ દાવા કર્યા છે અને તેના દાવાઓને વિસ્તાર્યા છે.

.....

- પુલ, અંકિત

PM - BHUTAN

પ્રધાનમંત્રી નરેન્દ્ર મોદીએ કહ્યું છે કે, ભૂટાનના નેતૃત્વ સાથેની તેમની વાતચીત ભારત-ભૂટાન મિત્રતાને વધુ વેગ આપશે.

શ્રી મોદીએ તેમની ભૂટાન મુલાકાતને ખૂબ જ વિશેષ ગણાવી કારણ કે, તેમને રાજા જિગ્મે ખેસર નામગ્યેલ વાંગચુક અને ભૂટાનના પ્રધાનમંત્રી શેરિંગ તોબગેને મળવાની તક મળી હતી.

તેઓ ભૂટાનની બે દિવસીય સરકારી મુલાકાત પૂર્ણ કર્યા બાદ ગઈકાલે બપોરે દિલ્હી પરત ફર્યા હતા. ખાસ ઈશારામાં, ભૂટાનના પ્રધાનમંત્રી સાથે ભૂટાનના રાજાએ એરપોર્ટ પર શ્રી મોદીને ઉષ્માભેર વિદાય આપી હતી. એક સંદેશમાં શ્રી મોદીએ કહ્યું કે, તેઓ ભૂટાનના રાજા દ્વારા વિશેષ મેહમાન ગતિથી સન્માનિત છે. તેમણે ઓર્ડર ઓફ ધ ડ્રુક ગ્યાલ્પો એનાયત કરવા બદલ આભાર પણ વ્યક્ત કર્યો હતો.

શ્રી મોદીએ પણ ભૂટાનના લોકોનો તેમની ઉષ્મા અને આતિથ્ય માટે આભાર માન્યો અને કહ્યું કે, ભારત હંમેશા ભૂટાન માટે વિશ્વસનીય મિત્ર અને ભાગીદાર રહેશે.

DPIIT

ડિપાર્ટમેન્ટ ફોર પ્રમોશન ઓફ ઈન્ડસ્ટ્રી એન્ડ ઈન્ટરનલ ટ્રેડ- DPIITએ ગઇકાલે નવી દિલ્હીમાં લોજિસ્ટિક્સ સેવા ક્ષેત્રે મહિલાઓની ભાગીદારી વધારવા અંગે એક બેઠક યોજી હતી.

આ બેઠકમાં વિવિધ ઉદ્યોગ સંસ્થાઓ, નાના અને મોટા ઉદ્યોગો, કૌશલ્ય તાલીમ સંસ્થાઓ અને દ્વિપક્ષીય અને બહુપક્ષીય સંસ્થાઓના પચાસથી વધુ વ્યાવસાયિકોએ ભાગ લીધો હતો.

બેઠકમાં લોજિસ્ટિક્સ સેવાઓના તમામ સ્તરે મહિલાઓની ભાગીદારીને પ્રોત્સાહિત કરી શકે અને સુવિધા આપી શકે એવી ઇકોસિસ્ટમ બનાવવા પર ભાર મૂકવામાં આવ્યો હતો તથા માળખાકીય અવરોધો દૂર કરવાથી લઈને મહિલાઓની સુરક્ષા અને તાલીમને પ્રાથમિકતા આપતા નીતિ સુધારણાની જરૂરિયાત જેવી બાબતો અંગે ચર્ચા કરવામાં આવી હતી.

.....

- પુલ, નીકિતા શાહ

CBI-MAHUA MOITRA

કેન્દ્રિય તપાસ એજન્સી - CBIએ ગઈકાલે TMCના હકાલપટ્ટી કરાવેલા સાંસદ મહુઆ મોઈત્રાની કૃષ્ણનગર પાર્ટી ઓફિસ પર દરોડા પાડ્યા હતા. આ દરોડો રોકડ રકમના સંબંધમાં પૂછપરછ માટે છે.

દુબઈ સ્થિત બિઝનેસ દર્શન હિરાનંદાની પાસેથી મળેલી રોકડના બદલામાં સંસદમાં પ્રશ્નો ઉઠાવવામાં કથિત સંડોવણી બદલ મહુઆ મોઈત્રાને ગયા વર્ષે લોકસભામાંથી હાંકી કાઢવામાં આવ્યા હતા.

લોકપાલે 19મી માર્ચે સીબીઆઈને મહુઆ મોઈત્રા વિરુદ્ધ એફઆઈ આર દાખલ કરવાનો આદેશ આપીને, તપાસ એજન્સીને છ મહિનાની અંદર રિપોર્ટ દાખલ કરવાનો આદેશ આપ્યો હતો. સીબીઆઈએ કૃષ્ણનગરમાં પાર્ટી ઓફિસની બાજુમાં અન્ય એક ઘરની પણ તલાશી લીધી હતી. સીબીઆઈએ કોલકાતાના અલીપુર ખાતે મોહ્યા મોઈત્રાના ફ્લેટ પર પણ દરોડા પાડ્યા હતા. લગભગ 7 કલાક સુધી શોધખોળ ચાલુ રહી હતી.

.....

- પુલ, અંકિત

Rajasthan - Fire

રાજસ્થાનમાં જયપુરના બસ્સી ગઈકાલ રાત્રે એક કેમિકલ ફેક્ટરીમાં ભીષણ આગ ફાટી નીકળી હતી.

આ બનાવમાં પાંચ લોકોના મોત થયા હતા અને બે ઘાયલ થયા હતા. નવ અગ્નિશામક દળો દ્વારા આગ ઊલવાની કામગીરી હાથ ધરાઈ હતી. અગ્નિશામક દળના આધિકારી દેવેન્દ્ર કુમારે જણાવ્યું કે, આ કેમિકલ ફેક્ટરી કાયદેસર નથી અને અંદર કેમિકલના ડ્રમ પડ્યા હતા.

તેમણે ઉમેર્યું હતું કે, ત્યાં અન્ય કંઈ સામગ્રી પડી છે તેની ખાતરી નથી. વધુ વિગતોની રાહ જોવાઈ રહી છે.

.....

- પુલ, જાનુ પરમાર

PAPER TICKET- IPL

આઈપીએલ મેચને ધ્યાને લઈ અમદાવાદ મેટ્રો સેવાએ ખાસ પેપર ટિકિટ આપવાનો નિર્ણય લીધો છે.

મેચના દિવસે મોટેરા સ્ટેડિયમના મેટ્રો સ્ટેશનથી સવારના 6 વાગ્યાને 20 મિનિટથી રાતના 12 વાગ્યા સુધી ટ્રેન સેવા ચાલુ રાખવાનો પણ નિર્ણય લેવાયો છે.

આઈપીએલની મેચ માટે ફિક્સ 50 રૂપિયાના ભાડાની સ્પેશિયલ પેપર ટિકિટ બહાર પાડવામાં આવી છે. જેનો ઉપયોગ ફક્ત મોટેરા સ્ટેડિયમ તથા સાબરમતી મેટ્રો સ્ટેશનથી બીજા કોઈપણ કાર્યરત મેટ્રો સ્ટેશન સુધી મુસાફરી કરવા માટે થઈ શકશે.

આ ઉપરાંત, મેચના દિવસે મોટેરા સ્ટેડિયમ તથા સાબરમતી મેટ્રોસ્ટેશન પર અગાઉથી સવારે 8 વાગ્યાથી ખાસ પેપર ટિકિટ ખરીદી શકાશે. કોન્ટેક્ટલેસ સ્માર્ટ ટોકન અને કાર્ડ સાથે મેટ્રો રેલવે સ્ટેશનમાં પ્રવેશ હંમેશાની જેમ રાત્રે 10 વાગ્યા સુધી કરી શકાશે.

SWISS OPEN BADMINTON

બેડમિન્ટનમાં, ભારતના કિદામ્બી શ્રીકાંત સ્વિટ્ઝર્લેન્ડના બેસેલ ખાતેની સ્વિસ ઓપન ટુર્નામેન્ટમાંથી બહાર થઈ ગયા છે.

કિદામ્બી શ્રીકાંત 1 કલાક 5 મિનિટ લાંબી ચાલેલી પુરુષોની સિંગલ્સની સેમિફાઇનલમાં લિન યુન-ચી સામે 1-2થી હારી ગયો હતો. કિદામ્બી શ્રીકાંત આ ટુર્નામેન્ટથી બહાર થયા બાદ સ્વિસ ઓપનમાં ભારત પાસે હવે કોઈ વિકલ્પ નથી.

.....
- પુલ, અંકિત

Rassia Death toll

રશિયામાં ક્રોકસ સિટી હોલમાં આતંકવાદી હુમલામાં મૃત્યુઆંક વધીને 133 પર પહોંચી ગયો છે.

રશિયન મીડિયા TASSએ રશિયન તપાસ સમિતિને ઉદ્દેશીને અહેવાલ આપ્યો છે કે, શોધ પ્રક્રિયા હજુ ચાલુ છે અને કોન્સર્ટ હોલમાંથી કાટમાળ હટાવવામાં આવી રહ્યો છે. રશિયન સ્વાસ્થ્ય મંત્રાલયના જણાવ્યા અનુસાર 147 લોકો ઘાયલ થયા છે. રશિયાએ કહ્યું કે, તેણે ગઈકાલે ચાર બંદૂકધારીઓ સાથે 11 લોકોની ધરપક કરી છે.

આંતરરાષ્ટ્રીય સમુદાય સહિત ઘણા દેશોએ આ આતંકવાદી હુમલાની નિંદા કરી છે. સંયુક્ત રાષ્ટ્રના મહાસચિવ એન્ટોનિયો ગુટેરેસે આઘાત વ્યક્ત કર્યો અને સખત શબ્દોમાં તેની નિંદા કરી. પ્રધાનમંત્રી નરેન્દ્ર મોદીએ પણ મોસ્કો કોન્સર્ટમાં થયેલા આતંકી હુમલાની નિંદા કરી છે.

.....

- પુલ, અંકિત